

छबड़ा थर्मल पॉवर स्टेशन की दूसरी इकाई से व्यावसायिक उत्पादन आरम्भ

बारां जिले में स्थित छबड़ा थर्मल पॉवर स्टेशन की 250 मेगावाट क्षमता की दूसरी इकाई द्वारा शनिवार को दोपहर 12 बजे से व्यावसायिक उत्पादन आरम्भ कर दिया गया है। इससे राज्य को प्रतिदिन लगभग 55 लाख युनिट बिजली मिल रही है।

राजस्थान राज्य विद्युत उत्पादन निगम के अध्यक्ष एवं प्रबन्ध निदेशक श्री पी.एन. सिंहल ने बताया कि इस इकाई को 14 दिन से बिना किसी व्यवधान के तथा 250 मेगावाट की पूर्ण क्षमता पर लगातार 72 घंटे सफलतापूर्वक संचालन के परिणामस्वरूप इसे व्यावसायिक उत्पादन के उपयुक्त घोषित किया गया है।

श्री सिंहल ने बताया कि अब छबड़ा बिजलीघर की दोनों इकाईयां सफलतापूर्वक व्यावसायिक उत्पादन कर रही हैं। इनकी प्रत्येक की क्षमता 250 मेगावाट है।